

نصاب، سلیبیس اور درسی کتب (Curricula, Syllabus and Textbooks)

پچوں کی تعلیم کے سلسلے میں کئی الفاظ ایسے ہیں جو ہم اکثر دیکھتے استعمال کرتے ہیں، مثلاً کبھی ہم کہتے ہیں کہ پچوں کے لیے کورس کی کتابیں خریدنی ہیں، کبھی ہم کہتے ہیں کہ پرانا سلیبیس تبدیل ہو رہا ہے، پھر کبھی ہم کہتے ہیں کہ مکاؤں کے لیے نیا نصاب بن رہا ہے۔ غرض یہ کہ نصاب، سلیبیس اور کورس کی اصطلاحات ہم روز ہماری زبان پر ہوتی ہیں اور ہم عام طور پر ان اصطلاحوں کے معنی و مطلب پر غور کیے بغیر کہیں نصاب کہیں سلیبیس اور کہیں درسی کتاب کی اصطلاحات استعمال کر لیتے ہیں۔ ذیل میں ان سب کے مفہوم کی وضاحت کی گئی ہے۔

سلیبیس (Syllabus)

یہ کسی مضمون کے عنوانات کی ایسی فہرست ہوتی ہے جسے خارجی امتحان کے لیے تیار کیا جاتا ہے۔ اس میں ہر عنوان کے ساتھ نمبروں کی ترتیب بھی دی جاتی ہے۔ سلیبیس کو عموماً نصاب کے مفہوم میں لیا جاتا ہے۔ سلیبیس میں بعض موضوعات کا خاکہ اور چند چھوٹے بڑے عنوانات شامل ہوتے ہیں جو مضمون کے مواد کی نشاندہی کرتے ہیں کہ کیا کچھ اس میں شامل کرنا اور پڑھنا ہے۔ ظاہر ہے یہ فہرست عنوانات سے زیادہ نہیں ہوتی۔ آج کل بعض مضمایں کے سلیبیس میں ان کے مقاصد تدریسی کی تکمیل یہ جاتے ہیں اور بعض دیگر باقاعدے کی کچھ وضاحت بھی کرو دی جاتی ہے، مگر سلیبیس یہیں تک محدود ہوتا ہے۔

درامل سلیبیس میں مقاصد، مواد اور طریقہ ہائے تدریس کی جامع تفصیل فراہم نہیں کی جاتی بلکہ موضوعات اور دیگر تعلیمی سرگرمیوں کا ایک خاکہ مہیا کر دیا جاتا ہے۔ اس خاکے میں موضوعات کی تفصیل بھرنا تدریسی سرگرمیوں کا انتخاب، ان کے لیے اوقات کا تھیں کرنا، درسی کتب لکھنے والوں اور متعلقہ مضمایں کی تدریس کرنے والے اساتذہ پر چھوڑ دیا جاتا ہے۔

کورس (Course)

یہ کسی ایک مضمون کی تفصیل ہوتی ہے۔ درامل یہ سلیبیس میں درج عنوانات کی تفصیل ہوتی ہے جس میں اس امر کا انہصار بھی کیا جاتا ہے کہ کسی ایک عنوان کو کتنے ذیلی تصورات کی شمولیت کے ساتھ پڑھایا جائے گا۔ بعض صورتوں میں اس مضمون یا شعبہ تدریس کے مقاصد کے حصول کے لیے سرگرمیوں کا ذکر بھی کیا جاتا ہے۔ اس حصہ نصاب میں ہر عنوان یا نسیں مضمون کے وزن (Weightage) کا تعین کر دیا جاتا ہے اگر درسی کتاب کا تعین کر دیا گیا ہو تو اس کے ابواب اور اس میں موجود تصورات کا وزن بھی قائم کیا جاتا ہے۔

کورس کے لفظی معنی "راستہ" کے ہیں اور ظاہر ہے کہ راستے کا تصور منزل کے بغیر نہیں کیا جاسکتا۔ یہ بھی ہو سکتا ہے کہ منزل ایک ہو گر راستے مختلف۔

عید کے روز لوگ مختلف راستوں سے عیدگاہ کی طرف رواں دواں ہوتے ہیں لیکن مقصد مشترک ہوتا ہے کہ عیدگاہ پہنچ کر نماز عید ادا کی

جائے۔ پھر کبھی شہر میں کرکٹ بیچ ہوتا ہے اور تمام راستوں سے گزر کر لوگ سینڈیم پہنچ کر کھیل دیکھنے کا مشترک مقصد حاصل کرتے ہیں۔ پھر کی تعلیم کے ملے میں مشترک مقصد یہ ہوتا ہے کہ پھول کی صلاحیتوں کو اجاگر کر کے ان کی شخصیت کی تعمیر مضبوط بنایا جائے۔ اس مقصد کے حصول کے لیے ہم کتنی راستے اختیار کرتے ہیں۔ یعنی زبان کا راستہ، معاشرتی علوم کا راستہ، سائنس کا راستہ اور اسی طرح بہت سے راستے جوشوری اور غیر شعوری طور پر اختیار کیے جاتے ہیں، ان میں سے ہر راستہ "کورس" کہلاتا ہے۔ ریاضی کا کورس، سائنس کا کورس، معاشرتی علوم کا کورس وغیرہ لیکن ان سب راستوں کی منزل اور مقصد ایک ہی ہے یعنی پچھے کی شخصیت کا ارتقاء اور تعمیر کرنا۔

ذمکورہ بالا بحث سے ہم اس نتیجہ پر پہنچتے ہیں کہ کورس کی ایک مضمون کی ایسی تفصیل ہوتی ہے جس میں اس امر کا اظہار کیا جاتا ہے کہ کسی ایک عنوان کو کتنے اسباق، وقت، پیکھر اور ذیلی تصورات وغیرہ کی شمولیت کے ساتھ پڑھایا جائے گا، بعض صورتوں میں اس مضمون یا شعبہ تدریس کے مقاصد کے حصول کے لیے سرگرمیوں کا ذکر بھی کیا جاتا ہے۔

درسی کتب (Textbooks)

درسی کتب، استاد اور تعلیم کا ہمی تعلق زمان قدیم سے چلا آ رہا ہے۔ اگرچہ قدیم زمانے میں درسی اور امدادی کتب کی تعداد آج کے مقابلے میں کہیں کم تھی لیکن دیگر ذرائع علم موجود نہ ہونے کے باعث ان کی اہمیت آج کے دور سے کہیں زیاد تھی۔ مختلف مضامین کی موجود کتب کا مطالعہ کرنا اور دیگر لوگوں اور مختلف ذرائع سے مل کر علم حاصل کرنا اور پھر اس علم کو اپنے شاگروں تک منتقل کرنا استاد کی ذمدادی تھی۔

کہا جاتا ہے کہ کتب نسل انسانی کی یادداشت ہیں جو حصول علم کا مؤثر ترین ذریعہ ہیں۔ کتابیں درس و تدریس کے عمل میں کلیدی حیثیت رکھتی ہیں اور عالم فاضل لوگ ان کی مدد سے حصول علم میں اضافہ کے ساتھ ساتھ نیافس مضمون بھی ترتیب دیتے ہیں۔ اس طرح نئی کتب اور نئے علوم تخلیق ہوتے ہیں۔ دوسری طرف اساتذہ اور طلبہ ان کتابوں کی مدد سے تعلیم و تعلم کے عمل میں نئی راہیں اور جہتیں نکالتے ہیں۔ دور جدید میں کتابوں کے علاوہ اور بہت سے تدریسی معاونات سامنے آپکے ہیں۔ تعلیم میں کپیورٹ کے استعمال اور انفارمیشن میکنائو جی کے فروغ نے تعلیم حاصل کرنے کے لیے بہت سی راہیں کھوں دی ہیں۔ لیکن ان سب کے باوجود کتابوں کی اہمیت اور استعمال میں ذرا بھی کمی نہیں آئی۔ بلکہ ان نئے طریقوں کو استعمال کرنے کے لیے بھی لوگوں کو کتابوں کا ہی سہارا لینا پڑ رہا ہے۔ کتابیں معاونات تعلیم میں اہم درجہ رکھتی ہیں۔ اگرچہ ہر ملک اور معاشرے میں ان کا استعمال مختلف انداز سے ہوتا رہا لیکن ان کی اہمیت اور افادیت سے کسی کو بھی انکار نہیں ہے۔

درسی کتب بھی دراصل کتابوں کی ہی ایک اہم قسم ہے۔ تعلیم کے مختلف مدارج میں شامل مضامین کی تعلیم دینے کے لیے مختلف ملک اور معاشرے اپنے نظریات، سماجی، ہماری تجربیاتی پس منظر میں ہر ضموم کے لیے علیحدہ علجم و نصاب کی تدوین کرتے ہیں۔

عموماً یہ نسبات ابتدائی تعلیم، متوسطی تعلیم اور اعلیٰ تعلیم کے مدارج میں پڑھائے جانے والے مضامین کے بارے میں ہوتے ہیں۔ ان نسبات کو سامنے رکھتے ہوئے ماہرین تعلیم ان مدارج میں تعلیم حاصل کرنے والے پھول کی ذہنی سطح کے مطابق مخصوص مضامین کے لیے درسی کتب لکھتے ہیں۔ جن میں پورے نصاب میں شامل موضوعات کی تفصیل اور ان پر جامع بحث کی جاتی ہے۔ یہ درسی کتب متعلقہ سطح کے لیے ضروری فس مضموم اور موضوعات کا احاطہ کرتی ہیں اور طلبہ کی کم از کم تعلیمی ضروریات پوری کرتی ہیں۔ مطالعہ میں مزید وسعت اور گہرائی کے لیے طلبہ موضوع سے متعلق دیگر امدادی اور حوالہ جاتی کتب کا مطالعہ کر سکتے ہیں۔

پاکستان میں درسی کتب کی تیاری کے لیے سرکاری سطح پر مختلف صوبوں میں نیکست بک بورڈ ز مقام ہیں جن کا قیام 1962ء میں اعلیٰ سطحی نیمیتی کی سفارشات کے مطابق نیکست بک بورڈ آرڈیننس نکے ذریعے عمل میں آیا۔ نیکست بک بورڈ کے علاوہ کئی دوسرے ادارے بھی مقامی سطح پر چلی سے با رھویں جماعت تک کے لیے مختلف مضامین کی درسی کتب تیار کرتے ہیں۔ خصوصاً آٹھویں جماعت تک کے لیے درسی کتب کی مختلف سیریز مارکیٹ میں دستیاب ہیں۔

اچھی درسی کتاب کی خصوصیات

ایک اچھی درسی کتاب

- 1- یہ نصاب کے بیان کردہ مقاصد سے ہم آہنگ ہوتی ہے۔
- 2- یہ متعلقہ مضمون کی مخصوص سطح پر دریں کے مقاصد پورے کرتی ہے۔
- 3- اس میں تمام موضوعات میں ترتیب، تسلیل، توازن اور ربط کی خصوصیات موجود ہوتی ہے۔
- 4- یہ متعلقہ سطح کے طلبہ کی ذہنی سطح اور تعلیمی ضروریات سے ہم آہنگ ہوتی ہے۔
- 5- اس کے مواد کی صحت ہر قسم کے شک و شبہ سے بالاتر، نئی معلومات اور روزمرہ زندگی کے تجربات کے قریب تر ہوتی ہے۔
- 6- اس میں شامل مواد جامع، معروضی، عام فہم اور سادہ زبان میں وضاحت سے پیش کیا جاتا ہے۔
- 7- یقومی اور مدنی اقدار، نظریہ حیات اور روابط کے تحفظ اور فروع کی شامن ہوتی ہے۔
- 8- اس میں مواد موضعات اور ذیلی موضعات کی شکل میں پیش کیا جاتا ہے۔
- 9- اس میں طلبہ کی دلچسپی اور موضوع کی وضاحت کے لیے تصاویر، ایجاد، ایجاد کال اور نقشوں کا استعمال کیا جاتا ہے۔
- 10- اس میں پیش کردہ مواد اور معلومات میں مہارت حاصل کرنے اور بہتر استعمال کے لیے کی مشقیں شامل ہوتی ہیں۔
- 11- اس کے مواد میں گرامر، عبارت اور کتابت کی غلطیاں موجود نہیں ہوتیں۔
- 12- اس میں اچھتے کا نزد اور بہتر پچھائی کا انتظام کیا جاتا ہے اور قیمت بھی موزوں ہوتی ہے۔
- 13- یہ متعلقہ مضمون کے مقاصد اور کلاس کی ضرورت کے مطابق صفحات کی تعداد متعین ہوتی ہے اور سائز مناسب ہوتا ہے۔

نصاب (Curriculum)

نصاب سے مراد علوم اور سرگرمیوں کا ایک ایسا مجموعہ ہے جو کسی بھی تعلیمی نظام کے زیر اہتمام طالب علم کے لیے فراہم کیا جاتا ہے جس کے مطابق وہ تعلیم حاصل کرنے کی کوشش کرتا ہے۔

نصاب کے لغوی معنی راستے کے ہیں۔ نصاب یعنی کریکولم (Curriculum) کا لفظ لاطینی زبان کے لفظ کوریر (Courier) سے ہتا ہے جس کے معنی ایک ایسا ہموار راستہ ہے جس پر دوڑ کر کوئی فرد اپنی منزل مقصود پر پہنچتا ہے۔ بالفاظ و مگر نصاب کے ذریعے سے اپنے مقاصد حاصل کرنا ہے۔ مسلمانوں کے تعلیمی نظریجہ میں نصاب کے لیے منہاج کا لفظ استعمال کیا گیا ہے جس کے لفظی معنی بھی راستے کے ہیں اور اس اعتبار سے یہ بہت حد تک انگریزی اصطلاح کریکولم (Curriculum) کا ہم معنی ہے۔

معنی کے لحاظ سے لفظ نصاب کا تجزیہ کیا جائے تو یہ حقیقت معلوم ہوتی ہے کہ یہ ایک ایسا راستہ ہے جس کے ذریعے سے طلبہ اپنے مقاصد تک پہنچتے ہیں۔ مثلاً اگر کسی طالب علم کو ڈاکٹر یا انجینئر بنانا ہے تو وہ اس مقاصد کے لیے ایسے نصاب کو منتخب کرے گا یا ایسے نصابی

راتے پر چلے گا جو اس کی منزل یا مقصد تک لے جائے۔ اس سے یہ واضح ہوتا ہے کہ نصاب تعلیمی مقاصد کے حصول کا ذریعہ ہے اور اسی کے ذریعے تعلیم کے مقاصد پورے ہوتے ہیں۔

اس بحث سے دوسرا پہلو یہ نکلا ہے کہ نصاب خاص مقاصد کے تحت تدوین کیا جاتا ہے۔ اس کا ایک اور پہلو یہ ہے کہ نصاب ایک ایسا راستہ ہے جس پر دوڑ کر فرد اپنی منزل حاصل کرتا ہے۔ چلنے اور دوڑنے میں فرق یہ ہے کہ چلنے میں عدم دفعہ اور انگ کی کمی محسوس ہوتی ہے جبکہ دوڑنے میں فرد کی دفعہ اور ارادہ پایا جاتا ہے اور فرد محکم نظر آتا ہے اور فرد کی یہ حرکت ارادے اور شوق کے بغیر ممکن نہیں۔ ان تمام باتوں سے یہ واضح کرنا تھا صود یہ ہے کہ نصاب ایک ایسا ذریعہ یا راستہ ہے جس پر چلنے کر فرد اپنے ارادے اور شوق سے اینی منزل حاصل کرتا ہے۔ بالفاظ دیگر جب تک طالب علم اپنی کوشش، محنت اور ارادے سے نصاب کو نہیں اپناتا یا نصانی تقاضوں کو پورا نہیں کرتا، اس وقت تک وہ اپنی منزل یا مقصد حاصل نہیں کر سکتا۔ حقیقت ہے کہ محنت اور ارادے کے بغیر کوئی چیز نہیں یقینی جا سکتی۔

ہم کہہ سکتے ہیں کہ نصاب ایک تعلیمی لائچیل ہے جس کی محکیل تعلیمی ادارہ کرتا ہے جہاں طلبہ کو ان کی صلاحیتوں کے مطابق تعلیمی تجربات مہیا کیے جاتے ہیں۔ تعلیمی مفکرین کے مطابق ”نصاب ایک ایسا تحریری تعلیمی منصوبہ ہوتا ہے جو سکول کے بچوں کے تعلیمی تجربات کے حصول کے لیے مرتب کیا گیا ہو۔“

جیمز مائیکل لی (James Micheal Lee) کے نزدیک ”نصاب آموزش کے اس تمام عمل پر محیط ہے جس کے لیے سکول ذمہ داری رکھتا ہے۔“

میڈ (Mead) کے مطابق ”نصاب سکول کی تمام سرگرمیوں کا احاطہ کرتا ہے مثلاً کھیل کو، جماعت کا کام اور وہ تمام سرگرمیاں جو سکول میں انجام دی جاتی ہیں۔“

پال ہرست (Paul Hurst) کے مطابق ”نصاب تعلیمی سرگرمیوں کی ایسی تنظیم ہے جس کے ذریعے طلبہ تعلیمی مقاصد حاصل کرنے کے قابل ہوتے ہیں۔“

فرینک مسگروو (Frank Musgrove) کے نقطہ نظر سے ”نصاب حقیقی زندگی کے تجربات و اعمال کو منتخب کر کے واضح کرنے اور فرقاً بخشنے کا ذریعہ ہے۔“

نصاب کو وسیع تر معانی میں دیکھا جائے تو یہ اساتذہ اور مدرسے کو میرشدہ ان حالات اور موقع کا نام ہے جس کے ذریعے مدرسے میں آنے والے بچوں اور نوجوانوں کے کروار میں تبدیلیاں پیدا کی جاتی ہیں۔ یہ ایسے افعال و افکار کا مجموعہ ہے جس سے بچے کی زندگی، خواہ مدرسے کے اندر ہو یا باہر، متاثر ہوتی ہے۔ یہ طالب علم کی شخصیت کی تشكیل و تعمیر میں بلا واسطہ دو گارثابت ہوتا ہے۔ پڑھنا لکھنا، ذاتی اور معاشرتی رابطے، ذہنی و اخلاقی نشوونما، جذباتی اور احساسی زندگی، فکری تہذیب اور اس کی عملی تربیت سب کے سب نصاب میں شامل ہیں۔ اسی لیے مفکرین تعلیم نصاب کو حض کتابی مواد تک ہی محدود نہیں رکھتے بلکہ تدریسی پروگرام، مدرسے کی تمام سرگرمیوں، رہنمائی و مشاورت اور تعلیمی جائزے سبھی عناصر کو شامل کرتے ہیں۔ اس طرح نصاب کا دائرہ عمل بہت وسیع ہو جاتا ہے۔

نصاب کا خاکہ کچھ اس طرح کا ہوتا ہے کہ مطالعہ پاکستان کے سلسلے میں کن کن موضوعات پر بحث ہوگی۔ اردو یا انگریزی کی مدرسیں میں کتنے اور کس قسم کے تجربات مہیا کیے جائیں گے مثلاً نثر، قلم، مضمون نویسی، گرامر، زبانی اور ہماری خیال کی مہارت وغیرہ کس مواد اور کن سرگرمیوں سے سکھائی جائے گی۔ اسی طرح سائنس اور ریاضی کی مدرسیں کے لیے ان مضامین میں کون کون سے موضوعات

- اور تجربات کس مقررہ تعلیمی سطح پر کس طریقے سے دینا ضروری ہوں گے۔ اس لیے کہا جاسکتا ہے کہ
- 1- نصاب ایسا واضح عمل یا منصوبہ ہے جو کسی نظریہ حیات کا حاصل ہوتا ہے اور جس کے ذریعے سے طلبہ اپنے میلانات اور صلاحیتوں کے مطابق تعلیم حاصل کرتے ہوئے اپنی شخصیت کو فروغ دیتے ہیں۔
 - 2- نصاب تعلم و تدریس کی ایک ایسی تحریری دستاویز ہے جس کے ذریعے سے معلم طلبہ کے تعلیمی تقاضوں کو پورا کرتا ہے اور ان کی جسمانی، ذہنی، جذباتی، معاشرتی اور روحانی تربیت کرتا ہے۔
 - 3- نصاب سکول کی داخلی اور خارجی سرگرمیوں کا ایک تعلیمی لائچہ عمل ہے جو فرد کی ذہنی صلاحیتوں اور کرداری اوصاف کی نشوونما کرتا ہے۔
 - 4- نصاب، مقاصد تعلیم کے حصول کا ایک مؤثر وسیلہ ہے اور معلم اس کے ذریعے طالب علم کی فطری و اکتسابی صلاحیتوں کی نشوونما کرتا ہے اور طالب علم کو معاشرتی مطابقت سے ہمکار کرتا ہے۔
 - 5- نصاب تعلم و تدریس کا ایک باقاعدہ اور واضح دستاویزی پروگرام ہے جس میں سکول کی داخلی اور خارجی سرگرمیاں شامل ہیں۔ یہ معلم کے ذریعے طلبہ کی جسمانی، ذہنی، جذباتی اور معاشرتی نشوونما کرتا ہے اور طالب علم کو اس کے نسب اعین سے ہمکار کرتا ہے۔

نصاب کے عناصر (Components of Curriculum)

نصاب کے اصطلاحی معنی کسی خاص تعلیمی سطح کے لیے تجویز کردہ جامع لائچہ عمل ہیں۔ اس لیے اس مجوزہ لائچہ عمل میں بعض خصوصیات کی موجودگی ضروری ہے۔ مختلف ماہرین تعلیم کے پیش کردہ اضافی خاکوں کے مطالعے سے ہمیں نصاب کے چار بنیادی اجزاء یا خصوصیات کا علم ہوتا ہے۔ نصاب کے ان اجزاء کو بعض ماہرین نصاب کے عناصر اربعہ یا نصاب کی ساخت کا نام بھی دیتے ہیں۔ نصاب کے چار اجزاء ہوتے ہیں جو منطقی لحاظ سے بھی اضافی عمل کے لیے ضروری ہیں۔ یاد رہے کہ نصاب سازی کا عمل مسلسل اور دائرہ عمل ہے اور اس مسلسل عمل میں یہ چاروں اجزاء ایمانیت اہم کردار ادا کرتے ہیں۔ نصاب کے یہ اجزاء درج ذیل ہیں:

- a- مقاصد نصاب ii- نصابی مواد iii- طریقہ تدریس iv- جائزہ

a- مقاصد نصاب (Objectives of Curriculum)

اگر ہم غور کریں کہ ہم نصاب کیوں بناتے ہیں؟ نصاب سازی کا محک (Motive) کیا ہے؟ ہم نصاب سے کیا حاصل کرنا چاہتے ہیں؟ یا ہم تعلیم کے ذریعے طلبہ کو کیا بنانا چاہتے ہیں؟ ان سوالات کے جواب میں آپ جو کچھ بھی کہیں گے وہی نصاب کے مقاصد ہوں گے۔ دراصل نصابی مقاصد نفسیاتی اور منطقی جواز رکھتے ہیں۔ ان سے یہ بات واضح ہوتی ہے کہ طلبہ تعلیم کیوں حاصل کریں؟ ان کو اس سے کیا فائدہ ہے؟ تعلیم سے ان کو کیا حاصل ہو گا؟ یوں بھی نفسیاتی لحاظ سے طلبہ محک کے بغیر اپنے رو عمل کا اظہار نہیں کر سکتے۔ یہ انسانی فطرت ہے کہ کسی فائدہ کے بغیر وہ کسی رو عمل کا اظہار نہیں کرتا۔ اسی لیے نصاب سازی میں سب سے پہلے مقاصد کا تعین کرنا ضروری ہے کیونکہ مقاصد کے مطابق منصوبہ بنندی کرنی چاہیے۔ نصابی مقاصد اس لیے بھی اہم ہیں کہ ان کی مدد سے ہمیں اپنی کارکردگی اور منزل سے فاصلے کا علم ہوتا ہے۔ پھر مقاصد قومی امنگوں، ملکی ضروریات، نظریات اور افکار کی ترقی کے ضمن ہوتے ہیں۔

یہ نفیا تی اور منطبق بابت ہے کہ نصاب کے مقاصد جس قدر موثر، تغییبی اور افادی ہوں گے، طلبہ اسی قدر ان کے حصول کے لیے کوشش کریں گے۔ مقاصد ایسے ہونے چاہیں جو ایک طرف فرد کی خواہش کی تکمیل کریں اور دوسری طرف معاشرے کی ضروریات کی بھی تکمیل کر سکیں۔ اس لیے نصاب کے مقاصد کا تعین کرتے ہوئے ایک طرف فرد کی دلچسپی اور خواہشات اور دوسری طرف معاشرے اور مضمون کی ضروریات کو پیش نظر رکھنا ضروری ہوتا ہے۔

-ii- نصابی مواد (Content)

مواد کا چنانہ نصابی عمل کا دوسرا جزو ہے۔ جب نصاب کے مقاصد کا تعین کر لیا جاتا ہے تو یہ سوال سامنے آتا ہے کہ یہ مقاصد کس طرح یا کس ذریعے سے حاصل کیے جائیں۔ بالفاظ دیگر نصاب میں کیا کیا اور کیسے کیے تعلیمی و تدریسی تجربات، سرگرمیاں، مضامین اور موضوعات شامل کیے جائیں جن سے طے شدہ نصابی مقاصد حاصل ہو سکیں۔ اگر ہم نے نصابی مقاصد کے حصول کے ذرائع یعنی تعلیمی و تدریسی مواد شامل نہیں کیا تو نصابی مقاصد کا حصول ناممکن ہو جائے گا۔ اس حوالے سے تدریسی و تعلیمی مواد نصاب کا اہم بنیادی جزو بن جاتا ہے۔ اس کے بغیر نہ تو نصاب مکمل ہو سکتا ہے اور نہ ہی نصابی مقاصد کا حصول ممکن ہے۔

نصاب کے لیے مواد کا انتخاب بڑی احتیاط سے کیا جانا چاہیے۔ یہ مواد ایسا ہو کہ وہ طلبہ کی ذاتی، اخلاقی، معاشرتی اور معاشی نشوونما کر سکے اور طلبہ کے لیے دلچسپی کا باعث ہو۔ وہ ان کے نفیا تی تقاضوں کی آسودگی کر سکے اور ان کو معاشرتی اور معاشی مطابقت کے حصول میں معاون ہو۔ یہ بہت ضروری ہے کہ نصابی مواد طلبہ کی ذاتی استعداد کے مطابق ہو۔ وہ بدرجہ آسان سے مشکل اور مشکل سے مشکل تر ہو جس سے طلبہ کے فکر و نظر میں وسعت پیدا ہو۔ لہذا مواد کا چنانہ کرتے ہوئے پہلوں کی نفیات، بالیگی اور نشوونما کی ضروریات کو پیش نظر رکھنا چاہیے۔ نصابی مواد معیاری، جامع، واضح، موزوں، زندگی سے مربوط اور افادی ہو۔ اس کی تنظیم بدرجہ آسان سے طے شدہ نصابی مقاصد کی تکمیل ہوتی ہو۔ نصابی مواد معتبر، معیاری، جامع، واضح، موزوں، زندگی سے مربوط اور افادی ہو۔ اس میں تسلیل اور توازن جیسی خصوصیات کا ہوتا بھی از حد ضروری ہے۔

-iii- طریقہ تدریس (Teaching Method)

نصاب کے پہلے مرحلے کی تکمیل کے بعد سوال پیدا ہوتا ہے کہ نصابی مواد کو طلبہ تک کس طرح پہنچایا جائے کہ طلبہ اس کو خوشی خوشی قبول کر لیں۔ معلم جو کچھ بھی پڑھائے وہ طلبہ کے ذہن نہیں ہو جائے اور جو توقعات ہم طلبہ سے رکھتے ہیں وہ بھی پوری ہو جائیں اور نصاب کے طے شدہ مقاصد حاصل ہو جائیں۔ طے شدہ مقاصد کے حصول کے لیے طلبہ تک نصابی مواد کی ترسیل کے لیے ایسے تدریسی طریقوں کا انتخاب کیا جائے جو طلبہ کی ذاتی استعداد اور متعلقہ مضمون یا مواد کی ضروریات کے مطابق ہو۔ طلبہ کی دلچسپی اور مواد کی نوعیت کے پیش نظر موزوں تدریسی طریقہ کا انتخاب ضروری ہوتا ہے۔

تدریس کے دوران حسب ضرورت موقع کے لحاظ سے سمعی و بصری معاونات اور امدادی اشیا بھی استعمال کی جاتی ہیں۔ تدریسی طریقہ جس قدر موثر ہو گا اسی اعتبار سے نصابی مقاصد کا حصول ممکن ہو گا۔ یاد رہے کہ نصاب کو عملی جامد پہنانے والا شخص معلم ہے۔ اگر معلم نے نصاب کو بہتر اور موثر طریقہ تدریس کے ذریعے طلبہ تک پہنچادیا تب ہی نصابی مقاصد کا حصول ممکن ہو گا۔ لہذا معلم کے لیے ضروری ہے کہ وہ طلبہ کی نفیات سے وافق ہو اور ان کی خواہشات اور دلچسپیوں کے علم کے ساتھ ساتھ نصابی مواد پر مکمل عبور کئے اور مختلف تدریسی طریقوں اور تدریسی نیکنالوژی سے بھی آگاہ ہو۔ استاد کے لیے تدریس کو موثر ہنانے والے اصولوں کا علم رکھنے اور

امدادی اشیا کو استعمال کرنے کے لئے آگاہ ہونا بھی ضروری ہے۔

iv- نصابی جائزہ (Curriculum Evaluation)

نصابی جائزے میں نصاب کے تمام اجزاء کی کارکردگی اور ان کے موثر ہونے کا جائزہ لیا جاتا ہے۔ سب سے پہلے یہ دیکھا جاتا ہے کہ نصاب کے تمام اجزاء کہاں تک نصابی مقاصد کے حصول میں کامیاب رہے۔ کیا نصاب کے تمام طے شدہ مقاصد حاصل ہو گئے یا نہیں؟ اس سلسلے میں نصاب کے ہر جزو کا تجربہ کیا جاتا ہے۔ نصابی جائزے سے ہمیں طلبہ کی تعلیقی، تلقیدی اور معاشرتی صلاحیتوں کا علم بھی ہوتا ہے اور نصاب کو مزید بہتر بنانے کے موقع بھی ملتے ہیں۔ یہ جائزہ نصابی مقاصد، نصابی مoad اور طریقہ ہائے تدریس کو خوب سے خوب تر بنانے میں رہنمائی کرتا ہے۔

نصابی جائزہ لینے کے لیے رسمی اور غیررسمی طریقے اختیار کیے جاتے ہیں۔ رسمی طریقے میں طلبہ کی کارکردگی کا جائزہ لینے کے لیے مختلف طریقوں سے امتحان لیا جاتا ہے جو زبانی، تحریری یا عملی طریقوں کا ہو سکتا ہے۔ اس کے ذریعے طلبہ کی ہنچی صلاحیتوں کو پرکھا جاتا ہے۔ عام طور پر اساسنہ ماہان، ششمائی اور سالانہ امتحانات کے ذریعے نصابی مقاصد اور نصاب کی کامیابی یا ناکامی کا جائزہ لینے ہیں۔ غیررسمی طریقوں میں مشاہدے اور تجربات سے کام لیا جاتا ہے۔ مختلف سرگرمیوں اور تجربات کے مشاہدے سے طلبہ کی عملی کارکردگی کا جائزہ لیا جاتا ہے۔ مشاہدات سے طلبہ کے کردار کے بارے میں بھی بہت کچھ اخذ کیا جاسکتا ہے۔

نصابی جائزے میں نصاب کے تمام عناصر پر نظر رکھنا ہوتی ہے۔ ہو سکتا ہے کہ مقاصد ایسے ہوں جو طلبہ کی رسائی سے باہر ہوں اور اس طرح نصاب کے دیگر اجزاء بہتر ہونے کے باوجود مقاصد کے حصول میں معاف نہ ہوں۔ اسی طرح ہو سکتا ہے کہ مقاصد تو بہتر ہوں لیکن ان کے حصول کے ذریعہ یعنی مواد کا انتخاب اور اس کی تنظیم خاطر خواہ نہ ہو، مثلاً مواد طلبہ کے لیے عدم دلچسپی کا حال ہو، اس میں کوئی کشش اور افادی پہلو نہ ہو، وہ جامع اور موثر نہ ہو یا وہ طلبہ کی ہنچی سطح سے بلند ہو اور اس وجہ سے نصاب اپنے مقاصد کے حصول میں کامیاب نہ ہو۔

اسی طرح نصاب کے تیرے اہم جزو یعنی طریقہ تدریس کا بھی تجربہ کیا جاتا ہے۔ ممکن ہے کہ مقاصد بھی بہتر مقرر کیے گئے ہوں اور نصابی مواد بھی طلبہ کی نفیات سے ہم آہنگ اور لعلیٰ تقاضوں سے مربوط ہو لیکن وہ مواد طلبہ تک صحیح طریقے سے نہ پہنچ سکا ہو۔ دوسرے لفظوں میں معلم کا طریقہ تدریس بھی غیر موثر ہو سکتا ہے کہ اس نے تدریس میں اپنے منفی جذبات یا رد عمل کا اظہار کیا ہو یا تدریس کو موثر بنانے کے لیے کوئی امدادی شے یا بہتر تدریسی تجربی اسٹیل کی خصیت ہی طلبہ کے ذہنوں پر ایک بو جھہ ہو جس کی وجہ سے نصابی مواد طلبہ کے ذہن نہیں نہ ہو سکا ہو اور طلبہ نے بھی عدم دلچسپی کا اظہار کیا ہو اور ان تمام اسباب کے باعث نصاب اپنے مقاصد حاصل کرنے میں ناکام رہا۔

نصابی جائزے سے ہمیں طلبہ کی صلاحیتوں اور ان کی تعلیقی، تلقیدی اور معاشرتی لیاقتوں کا علم ہوتا ہے اور ہمیں نصاب کو بہتر بنانے اور اس میں ترمیم و تثین کے موقع بھی ملتے ہیں۔ نصابی جائزے سے حاصل شدہ متانج، نصاب اور نصابی اجزا کو خوب سے خوب تر بنانے میں رہنمائی کا کردار ادا کرتے ہیں۔

نصابی اجزاء کا بھی ربط (Co-Relation among Curriculum Elements)

تقریباً تمام ماہرین نصاب اس بات پر متفق ہیں کہ نصاب کے تمام اجزاء میں گمراہ بھی ربط ہوتا ہے اور سب ایک دوسرے پر

دارو مدار رکھتے ہیں۔ نصاب انہی کے باہمی ربط سے فروع پاتا ہے۔ ان اجزا کا باہمی ربط جس قدر زیادہ ہوگا، نصاب اسی قدر مؤثر ہوگا۔ بعض ماہرین تعلیم نے ان اجزا کو نصاب کے چارستون قرار دیا ہے۔ انہی ستونوں پر نصاب کی عمارت تغیر ہوتی ہے۔ اگر کسی ایک ستون میں کوئی جھول یا نقص جو اضافہ جائے تو پورا نصاب غیر مؤثر ہو جاتا ہے۔ اگرچہ یہ اجزا بہتر تو الگ الگ ہیں لیکن نصاب کی عمارت سازی میں یہ سب مشترک کرواردا کرتے ہیں اور نصابی عمل کو سلسلہ متحرک رکھتے ہیں۔

نصاب کے یہ سب اجزا ایک دوسرے سے باہمی طور پر منسلک ہوتے ہیں۔ مثلاً جب نصاب کے مقاصد کا تعین ہوتا ہے تو معاشرے کے حالات کا تجھریہ کرنا پڑتا ہے کہ معاشرے کے تقاضے کیا ہیں؟ اس کی معاشرتی و ثقافتی اقدار کیا ہیں۔ کون کون سے نئے تقاضے اپنے رہے ہیں اور کس طرح اس معاشرے کو فروع دیا جا سکتا ہے اور عالمی سطح پر کس طرح مطابقت حاصل کی جاسکتی ہے۔ لہذا ان تمام حالات کا جائزہ لیتے ہوئے ہی نصاب تعلیم کے مقاصد کا تعین کرنا ہوتا ہے۔

اسی طرح طلبہ کی شخصیت کا مطابق کرنا بھی ضروری ہوتا ہے۔ ان کی بالیدگی و نشوونما کی خصوصیات، ان کے میلانات، ان کی دلچسپیاں، ان کی خواہشات اور ان کے انفرادی اختلافات کا جائزہ لینے سے ہی تعلیم کے مقاصد مقرر کیے جاتے ہیں۔ جن سے نصاب بناتے ہوئے نصابی مقاصد کا تعین ہوتا ہے۔ مقاصد کے تعین میں نصابی عمل کا دامن معاشرے اور طلبہ سے باندھا جاتا ہے۔ نصاب مقرر ہونے کے بعد نصابی مقاصد کے حصول کے ذرائع تلاش کیے جاتے ہیں۔ یعنی نصابی مضمانتیں یا مواد کا انتخاب کیا جاتا ہے۔ مواد اور اس کی تامہر گرمیاں، معاشرتی تقاضوں اور طلبہ کی نیزیات سے مریبوط ہوتی ہیں۔

جب مواد کا انتخاب ہو جائے گا اور مواد کتابی صورت میں دستیاب ہوگا تو طلبہ تک اس کی ترسیل کے طریقہ کار پر غور کرنا ہوگا۔ مواد کی نوعیت اور معاشرے کی ہفتی و نسیائی اقدار کے مطابق تدریسی طریقوں اور مواد میں بھی گہر اعلق ہوتا ہے۔ مواد کی نوعیت اور معاشرے کی اقدار کے مطابق تدریسی طریقے اور تدریسی میکنالوجی استعمال کی جاتی ہے۔ اگر تدریسی طریقہ مؤثر ہیں تو مواد کی ترسیل یعنی تدریسی اثرات بہتر اور پائیدار ہوں گے۔ طریقہ تدریس کے بعد نصابی جائزہ ہمیں نصابی اثرات اور نتائج سے آگاہ کرتا ہے۔ اگر ہمیں نصابی تجزیے سے معلوم ہو کہ نصابی مقاصد حاصل ہو رہے ہیں یا ہو گئے ہیں تو ہم نصاب کو سعیاری اور مؤثر قرار دیں گے اور اگر نصابی نتائج غیر تسلی بخش ہیں اور معلوم ہو کہ نصابی مقاصد از سر تو مقرر کرنا ہوں گے، تو اس نے مواد کا انتخاب اور اس کی تنظیم کی جائے گی اور از سرنویسی تدریسی طریقوں پر غور و فکر کر کے بہتر تدریسی طریقوں کو اختیار کیا جائے گا اور نصابی نتائج معلوم کرنے کے لیے از سرنو نصابی جائزہ لیا جائے گا۔

غرضیکد اس طرح نصابی عمل بہیشہ متحرک رہتا ہے اور نصاب کے تمام اجزا باہمی تعاون اور اشتراک عمل سے نصاب کے عمل کو رواد دواں رکھتے ہیں۔ بقول ہلڈا تبا (Hilda Taba) کسی بھی ایک ہزو کے تعلق یا اشتراک عمل کے بغیر کیا گیا کوئی بھی نصابی فیصلہ کرنے سے نصاب کے ناقص ہونے کا اندر یہ رہتا ہے۔

اچھے نصاب کی خصوصیات (Characteristics of Good Curriculum)

ایک اچھے نصاب میں درج ذیل خصوصیات کا موجود ہونا ضروری ہوتا ہے۔

- اچھے نصاب کی اولین خصوصیت یہ ہوتی ہے کہ یہ طالب علم کو معاشرے کو سمجھنے، اس کی ترقی میں حصہ لینے کے زیادہ سے زیادہ موقع فراہم کرتا ہے۔ اچھا نصاب طلبہ کو ان مہارتوں، صلاحیتوں اور حقائق سے آگاہ کرتا ہے جن کی مدد سے وہ شخصی اور گروہی مسائل کو حل کر سکیں۔ یہ یہی ادارے کی معاشرتی، تعلیمی اور اخلاقی اقدار سے ہم آہنگ ہو۔ اچھا نصاب آج کے تغیر پر زیر

معاشرے سے پیدا شدہ معاشرتی، تہذیبی اور اخلاقی مسائل کا سامنا کرنے کے لیے نہ صرف طالب علم کو تیار کرے بلکہ آئندہ کے لیے بھی ان کی ضروریات کا خیال رکھے۔

- 2 اچھے نصاب کی یہ بھی خصوصیت ہوتی ہے کہ وہ طالب علم کے لیے ایسے مضمایں، تدریسی مواد اور تجربات کا انتخاب کرے جو بچوں کی

زیادہ سے زیادہ ذہنی اور فکری تربیت کے ذریعے ان کی سوچ اور عمل کو متاثر کرے۔ انسان کی فطری جدت پسندی کی صلاحیت تخلیقی عمل کی طرف راغب کرے اور طالب علم کا پی ذہن، اپنے ماحول اور کائنات پر غور فکر کے لیے آمادہ کرے۔

- 3 اچھا نصاب طالب علم کی انفرادی صلاحیتوں کے ساتھ زیادہ سے زیادہ ہم آہنگ ہوتا ہے۔ اچھا نصاب طالب علم کی طبعی اور ذہنی عمر اور ضروریات اور صلاحیتوں کے مطابق ہوتا ہے۔ اس میں مضمایں اور موضوعات اس طرح سے ترتیب دیئے جاتے ہیں جن سے زیادہ سے زیادہ طالب علموں کی دلچسپی اور رحمات کا خیال رکھا جاسکے۔

- 4 اچھے نصاب میں تجربے کا تسلسل قائم رہتا ہے۔ اچھا نصاب مختلف تعلیمی سطحوں پر افغانی اور عمودی انداز میں اس طرح بنایا جاتا ہے کہ ایک باب اور ایک سطح کے تجربات، اگلے ابواب اور اگلی تعلیمی سطحوں کے لیے بنیاد کا کام دیتے ہیں۔ ان میں باقاعدہ تسلسل اور توازن ہوتا ہے۔ اچھے نصاب میں تمام سرگرمیاں طلبہ کی عمر، استعداد، صلاحیت اور سابق تجربات کو پیش نظر رکھ کر طے کی جاتی ہیں۔ یہ نصاب طلبہ کے ماضی، حال اور مستقبل کے تجربات میں ہم آہنگی اور تسلسل پیدا کرتا ہے۔

- 5 اچھے نصاب کی ایک اہم خصوصیت یہ ہے کہ وہ تمام تعلیمی مقاصد کے حصول میں معاون ہو۔ یہ ایک ایسا جامع منصوبہ ہوتا ہے جس کے تحت مدرسہ معاشرے کی طرف سے پرد کردہ فرائض پورے کرنے کا اہتمام کرتا ہے۔ تعلیم کے اہم مقاصد میں فرد کی مکمل ذہنی، جسمانی اخلاقی اور سماجی نشوونما کر کے معاشرے سے مطابقت کے قابل ہوتا ہے۔ اچھا نصاب ان تمام مقاصد کے حصول کا ذمہ دار ہوتا ہے۔ اچھے نصاب میں ان مقاصد کے علاوہ ابلاغ کی مہارتیں، بولنا پڑھنا لکھنا، حساب کتاب کی مہارت، سائنسی انداز فکر کی تربیت، معاشرتی روابط کو بڑھانے، تخلیقی صلاحیت اور ذوق جمالیات جیسی عام مہارتوں کے حصول کو بھی نہیں مقصود مقام حاصل ہوتا ہے۔

- 6 اچھا نصاب تمام مقاصد کے حصول کے ساتھ ساتھ ان میں توازن بھی برقرار رکھتا ہے۔ یہ طلبہ کی انفرادی صلاحیتوں کے میں مطابق اور ان کی متوازن نشوونما کا ضامن ہوتا ہے۔ اچھا نصاب طلبہ کی عمر اور تعلیمی ارتقا کے مختلف مرحلوں میں ان کی ہر قسم کی مادی، ذہنی، اخلاقی، روحانی ضروریات کے مطابق توازن قائم رکھتا ہے۔ اس میں یہ بات طے ہوتی ہے کہ کس مضمون کو نصاب میں کیا اہمیت حاصل ہے اور اس اہمیت کے لحاظ سے اس کو کتنا اور کون سا مادوں اور کس قدر وقت در کارہے۔

- 7 اچھے نصاب کی اہم ترین خصوصیت یہ ہے کہ وہ مقامی ماحول اور بعد ازاں وسیع ترقی ماحول، روایات اور اقدار سے ہم آہنگ اور مربوط ہو۔ اچھا نصاب بھیشہ مدرسے کے اردوگرد کے وسائل اور سہولیات سے مناسب طور پر استفادہ کرتا ہے۔ اس کے علاوہ دستیاب سمعی و بصری معاونات، تدریسی وسائل اور جدید تحقیقات سے فائدہ اٹھانے کے موقع بھی فراہم کرتا ہے۔

- 8 اچھے نصاب میں جامعیت اور پچ کی خصوصیات بھی موجود ہوتی ہیں۔ اس میں طلبہ کی ضروریات، ان کی شمولیت اور محدود آزادی کا خاص خیال رکھا جاتا ہے۔ یہ نصاب تو می مقاصد کی بھرپور عکاسی کرتا ہے اور قوم کے نظریہ حیات سے مکمل ہم آہنگ ہوتا ہے۔ اس نصاب میں طلبہ کے تمام ذہنی، جذباتی، روحانی، اخلاقی، مادی اور مہارتی غرضیکہ ہر پہلو کی ترقی کے لیے سرگرمیوں کی گنجائش موجود ہوتی ہے۔ ایسے نصاب میں شامل تمام سرگرمیوں، تجربات، نفس مضمون اور مہارتوں میں تنوع ہوتا ہے۔

جو اس اندازہ اور طلبہ کے لیے تعلیمی تحریک کا باعث ہوتا ہے۔

جاائزہ

(Evaluation)

جاائزے کا تصور زمان حال کی ایجاد نہیں، تخلیق آدم سے لے کر اب تک ہر شخص کو اپنی ذات اور اپنے ماحول کا درست اندازہ لگانے کے لیے جائزے کی کسی نہ کسی صورت سے واسطہ پڑتا رہا ہے۔ ایسا معلوم ہوتا ہے کہ زندگی کی جدوجہد میں جائزے کا کروار نہایت اہم رہا ہے۔ انسان نے مختلف علوم و فنون میں جس قدر بھی ترقی کی ہے اس میں بھی اس عمل کا حصہ نہیں ہے۔ موجودہ زمانے کی مہذب اقوام کے علاوہ غیر متمدن قبائل کے ذہن بھی جائزہ اور تجھیں کے تصور سے بھی خالی نہیں رہے۔ انھیں بھی اپنے دشمن کی طاقت کا کسی نہ کسی طریقے سے اندازہ لگانا پڑتا ہو گا۔ بھی انھیں خواہ حاصل کرنے کے مختلف ذرائع کا باہمی موازنہ کرنا پڑتا ہو گا اور کبھی یہ جائزہ یہ پڑتا ہو گا کہ ان کی اولاد اپنے مخصوص تمدن اور قابلی روایات سے کہاں تک مستفید ہو رہی ہے۔ الغرض جائزہ تجھیں انسانی زندگی کا ایک اہم جزو تھا اور رہے گا۔ انسان کو زندگی گزارنے کے لیے قدم قدم پر جائزہ تجھیں کی ضرورت پڑتی ہے۔ اس لحاظ سے حال اور مستقبل کے افراد اور اقوام کو بھی جائزے اور تجھیں کے علم کی ضرورت ہمیشہ محسوس ہوتی رہے گی بلکہ وقت گزارنے کے ساتھ اس علم میں اضافہ اور عمل میں بہتری پیدا ہوتی چلی جائے گی۔ زندگی کے دوسرے شعبوں کی طرح جائزے اور تجھیں کا یہ علم تعلیم کے شعبہ میں نہایت ہی اہمیت کا حال ہے۔ جہاں اس کو تعلیمی جائزے یا تعلیمی تجھیں کا نام دیا جاتا ہے۔

تعلیمی جائزہ ایک جامع اور اہم عمل ہے۔ یہ جائزہ تعلیم کے طے شدہ مقاصد کی روشنی میں پورے تعلیمی عمل کی کارکردگی کا تجزیہ کرتا ہے مثلاً یہ کہ کوئی ادارہ یا استاد طے شدہ تعلیمی مقاصد کے حصول یا مخصوص سرگرمیوں، مہارتوں، ابلیتوں کے اکتساب میں کس درجے پر ہے۔

جاائزہ کے عمومی معنی جانچ پڑتاں کے ہیں۔ تعلیم و تدریس میں جائزے سے مراد ایسا عمل ہے جس کے ذریعے معلم اپنی تدریس کا اندازہ کر سکتا ہے کہ اس نے جو پڑھایا تھا وہ طلبہ کو کس حد تک سمجھا ہے۔ مختلف ماہرین تعلیم نے جائزہ کی تعریف اس طرح کی ہے۔ لند ول (Lindwell) کے مطابق، ”تعلیم و تعلم کے خصوصی مقاصد کے حصول کی جانچ پر کھاتام تعلیمی جائزہ ہے۔“ کارٹر ووڈی گڈ (Carter V. Good) کے مطابق، ”تعلیمی جائزہ وہ عمل ہے جس میں بالعموم ایک استاد مختلف ذرائع سے معلومات اکٹھی کر کے یہ اندازہ لگاتا ہے کہ اس کی تدریس کے بعد طالب علم کے کدار میں کس قدر تبدیلی آتی ہے۔“

نارمن گرون لند (Norman Gronlund) کے مطابق ”جاائزہ ایک ایسا باقاعدہ طریقہ کارہے جس میں یہ جاننے کی کوشش کی جاتی ہے کہ طلبہ نے تربیتی مقاصد کس حد تک حاصل کیے ہیں۔“

ہم کہہ سکتے ہیں کہ تعلیمی عمل کے ذریعے طلبہ میں مطلوب پائیدار کرداری تبدیلیوں، مہارتوں، اکتساب کے معیار اور استاد کے تدریسی عمل کو خامیوں سے پاک کرنے کے لیے باقاعدہ وقوف و وقوف سے جانچ پڑتاں کا عمل تعلیمی جائزہ کہلاتا ہے۔

تعلیمی جائزے کی مختلف جسمیں ہیں جن میں پیاس، آزمائش اور تجھیں شامل ہیں۔ ان سب کا آپس میں گہرا عقل ہے۔ ذیل میں ان تینوں جسمتوں کی وضاحت پیش ہے:

i- پیاس (Measurement)

پیاس، جائزے کے عمل کا ایک مقداری یا عددی پہلو ہے جس کے ذریعے کسی فرد کی کسی مخصوص خصوصیت کا اندازہ ایک خاص

معیار سے تقابل کے بعد مقداری یا عددی انداز میں ظاہر کیا جاتا ہے۔ مختلف ماہرین تعلیم نے پیاس کی تعریف اس طرح سے کی ہے: اروگن لورج (Irving Lorge) کے مطابق ”پیاس وہ عمل ہے جس کے ذریعے مشاہدات کو با معنی اور یکساں علامات عطا کی جاتی ہیں۔“

ڈان بلڈ اور ولیم کے مطابق پیاس سے مراد ”وہ کام یا طریق کا رہے جس کے ذریعے ایک خصوصی معیار سے تقابل کے ذریعے کسی شے کی موجودہ اور مقدار کو ثابت کیا جاتا ہے۔“

نارمن گرون لند (Norman Gronlund) کے مطابق ”پیاس سے مراد وہ طریق کا رہے جس میں وہ درجہ معلوم کیا جاتا ہے جس حد تک کوئی فرد ایک خاص خصوصیت کا مالک ہوتا ہے۔“ پیاس اس سوال کا جواب دیتی ہے کہ کوئی خصوصیت کسی فرد میں کس حد تک یا کتنی مقدار میں پائی جاتی ہے۔

-ii. آزمائش (Test)

آزمائش سے مراد وہ آلہ یا بیانہ ہے جس کی مدد سے ہم تعلیمی ماحول میں طلبہ کی مختلف خصوصیات کی پیاس کرتے ہیں۔ آزمائش دراصل سوالات کا مجموعہ ہوتی ہے جو زبانی، تحریری یا عملی شکل میں ہو سکتی ہے۔ ان کے جوابات سے ہم کسی فرد کی خصوصیات کی پیاس کر سکتے ہیں۔

-iii. تھجیں (Assessment)

تحجیں کے معنی اندازہ، قیاس کرنا یا عمومی حساب لگانا ہے۔ استاد پڑھانے کے دوران اپنی مدرسیں کے تاثر کا اندازہ لگانے کے لیے طلبہ کی دلچسپی، توجہ، محبت اور فہم پر نظر رکھتا ہے تاکہ بہتر تعلیم کے لیے کمرہ جماعت میں موزوں ماحول برقرار رکھا جاسکے۔ نارمن گرون لند (Norman Gronlund) کے مطابق تحجیں ایک طرزِ عمل ہے جس میں ہر وقت برغل اور بر جستہ اندازے لگائے جاسکتے ہیں، مثلاً اسٹار ایک ہی وقت میں اپنی کلاس کے بچوں کے فہم، حیرانگی، جوش و جذبہ، دلچسپی، بوریت اور توجہ وغیرہ کے متعلق اندازے لگائے جاسکتے ہیں۔

تعلیمی جائزے اور تحجیں کی اہمیت

(Importance of Evaluation and Assessment)

i. طلبہ کی تعلیمی تحصیل کا جائزہ

تعلیمی جائزے کی اہمیت اس بات سے بھی واضح ہو جاتی ہے کہ اس کے ذریعے طلبہ کو بھی معلوم ہو جاتا ہے کہ وہ کیا جانتے ہیں اور کیا نہیں۔ کون سے تصورات صحیح طور پر ان کی سمجھ میں آگئے ہیں اور کون سے نہیں آئے یا کسی مہارت میں ان کی کس درجہ کی تحصیل ہے۔ دوسرے طلبہ کے مقابلے میں ان کا نتیجہ کیا ہے۔ طلبہ کو ان کی موجودہ کارکردگی کے نتیجہ میں ہی امدادی مدرس فراہم کی جاتی ہے جو صرف جائزے سے ہی پیدا چلتی ہے۔

ii. طلبہ میں تعلیم کے لیے تحریک پیدا کرنا

تعلیمی جائزے کی اہمیت کا اندازہ اس بات سے بھی لگایا جاسکتا ہے کہ اس سے طلبہ میں پڑھائی کے لیے تحریک پیدا ہوتی ہے اور سیخنے کے عمل کو تقویت ملتی ہے۔ طلبہ اچھے نمبر لینے کے لیے خصوصی تیاری کرتے ہیں اور اس اندزادہ اور والدین کے سامنے اپنے تاثر کو بہتر

بیان کی کوشش کرتے ہیں اور یوں کامیابی کے اعلیٰ درجوں کو حاصل کرتے ہیں۔

iii- طلبہ کی گروہ بندی

کسی بھی تعلیمی ادارے کے انتظامی اور تعلیمی امور میں بھی جائزے کا استعمال بہت اہمیت کا حامل ہے۔ یہ صرف طلبہ کی انفرادی تفصیل و رفتار کار سے آگاہ کرتا ہے بلکہ طلبہ کے ماہینہ تعلیمی تفصیل کے لحاظ سے درجہ بندی کو بھی واضح کرتا ہے۔ اس طرح جائزہ تعلیمی مقاصد کے حصول کے لیے طلبہ کی گروہ بندی کرنے میں بھی مدد فراہم کرتا ہے۔

iv- تدریسی مواد کی تفہیل و تنظیم نو

تعلیمی جائزے کی اہمیت کا اس بات سے بھی اندازہ ہوتا ہے کہ اسی کے ذریعے ماہرین تعلیم، تدریسی مواد اور تدریسی طریقہ کار کو از سرفو ترتیب و تفہیل دیتے ہیں اور اسی مناسبت سے اس کا استعمال بھی کر سکتے ہیں۔ وقتاً فوتاً ہونے والے جائزے اور تھیمن کے ذریعے استاد طلبہ کی تعلیمی ترقی اور اکتساب رفتار کے بارے میں معلوم کر کے اپنی تدریسی رفتار میں مطابقت پیدا کر سکتا ہے۔

v- طلبہ کو اگلی جماعت میں ترقی دینا

تعلیمی جائزے اور تھیمن کے عمل کی بدولت ہی طلبہ کو اگلی جماعت میں ترقی دینے کا فیصلہ کیا جاتا ہے جب کہ ایک مخصوص درجے کی کامیابی کے بعد سند بھی اس عمل میں سے گزرنے کے بعد ہی دی جاتی ہے۔ حکومت ہونہاڑ طلبہ کے لیے جن اعزازات، انعامات اور دنائکف کا انتظام کرتی ہے ان کا فیصلہ بھی جائزے اور تھیمن کے عمل کا استعمال کرنے سے ہی ہوتا ہے۔

vi- اعلیٰ تعلیم اور ملازمتوں کے لیے انتخاب

جائزے کے ذریعے حاصل شدہ معلومات کی مدد سے زندگی کے مختلف شعبوں میں کام کرنے کے لیے امیدواروں کا انتخاب کرنے میں آسانی ہوتی ہے۔ اسی طرح جائزے کے نتائج کی مدد سے طلبہ کو پیشہ ورانہ مسائل میں اور شعبہ جاتی انتخاب میں بھی معاونت ملتی ہے۔

vii- تحقیق میں استعمال

تعلیمی جائزے اور تحقیق سے حاصل شدہ معلومات کو تعلیمی تحقیقات میں استعمال کیا جاتا ہے۔ ہر قسم کی بنیادی، اطلاقی اور عملی تعلیمی تحقیق کے لیے جائزے کے ذریعے حاصل شدہ نتائج کو استعمال کیا جاتا ہے۔

اہم نکات

- 1- سلپیں میں بعض موضوعات کا خاکہ اور چند چھوٹے بڑے عنوانات شامل ہوتے ہیں جو مضمون کے مواد کی نشاندہی کرتے ہیں۔
- 2- کورس کسی ایک مضمون کی ایسی تفصیل ہوتی ہے جس میں اس امر کا اظہار کیا جاتا ہے کہ کسی ایک عنوان کو کتنے اساق و قت پر چھرزا اور ذہنی تصورات کی شمولیت کے ساتھ پڑھایا جائے گا۔
- 3- درسی کتب، استاد اور تعلیم کا باہمی تعلق زمانہ قدیم سے ہے۔ مختلف ملک اپنے نظریات سماجی، فیضیاتی پس منظر میں ہر مضمون کے لیے علیحدہ نصاب پر مشتمل درسی کتب تیار کرتے ہیں۔

- 4. نصاب سے مراد علوم اور سرگرمیوں کا ایسا مجموعہ ہے جو کسی بھی تعلیمی نظام کے زیر انتظام طالب علم کے لیے فراہم کیا جاتا ہے۔
- 5. نصاب کے چار جزاں ہیں: مقاصد نصاب، نصابی مواد، طریقہ تدریس، جائزہ
- 6. جائزہ سے مراد ایسا عمل ہے جس کے ذریعے معلم اپنی تدریس کا اندازہ کر سکتا ہے۔
- 7. تعلیمی جائزے کی مختلف جہتیں ہیں جن میں پیاس، آزمائش اور تجھیں شامل ہیں۔

آزمائشی مشق

معروضی حصہ

1. مندرجہ ذیل بیانات میں سے کچھ بیانات صحیح ہیں اور کچھ غلط اگر بیان صحیح ہو تو "ص" کے گرد اگر بیان غلط ہو تو "غ" کے گرد اگر بیان لگائیں۔

- i. کتابیں معاونات تعلیم کا حصہ ہیں۔
- ii. مقاصد، مواد، طریقہ تدریس اور جائزہ نصاب کی اہم خصوصیات ہیں۔
- iii. کورس کی مضمون کے عنوانات کی فہرست ہوتی ہے۔
- iv. سلیس کی مضمون کے عنوانات اور مقاصد پر مشتمل ہوتا ہے۔
- v. اچھی درسی کتاب طلبہ کی ذاتی ضروریات کے مطابق ہوتی ہے۔
- 2. مندرجہ ذیل سوالات کے جوابات میں سب سے موزوں ترین جواب پر (✓) کا نشان لگائیں۔
- i. نصاب سازی کا عمل مسلسل اور عمل ہے۔
- ii. ل۔ دائری ب۔ مخروطی ج۔ معلوماتی د۔ عملی کے مطابق نصاب کے چار جزاں ہیں۔
- iii. ل۔ لنڈولیں ب۔ مید ج۔ کیر د۔ ثابا جائزہ ایک ایسا عمل ہے جس میں صرف پیانے استعمال ہوتے ہیں۔
- iv. ل۔ مقداری ب۔ معیاری ج۔ خاصیتی د۔ علماتی جائزہ ایک عمل ہے:
- v. ل۔ مسلسل ب۔ محدود ج۔ بے معنی د۔ دائروی تعلیمی جائزہ سے مراد ایک ایسا عمل ہے جس کے ذریعے اپنی تدریس کا اندازہ کر سکتے ہیں۔
- vi. ل۔ معلم ب۔ معلم ج۔ معلم اور معلم د۔ صدر معلم پیاس جائزے کا پہلو ہے۔
- vii. ل۔ مقداری ب۔ معیاری ج۔ مقداری اور معیاری د۔ خاصیتی ایک طرز عمل ہے جس میں استاد ایک وقت میں طلبہ کے درجہ بندی، ویچسی، توجہ کا اندازہ لگا سکتا ہے۔
- l. جائزہ ب۔ پیاس ج۔ تجھیں د۔ امتحان

3- فہرست (ج) کے مطابق فہرست (ب) میں سے مناسب جواب تلاش کر کے کالم (ج) کے سامنے فہرست (ج) میں لکھیں۔

کالم (ج)	کالم (ب)	کالم (ج)
	i- نصاب کے عناصر	i- مضمون کے عنوانات اور تعلیمی سرگرمیوں کا پروگرام
	ii- کتاب	ii- کسی عنوان کو اس باقی اور وقت میں تقسیم کرنے کا پروگرام
	iii- انسابی جائزہ	iii- اولین تدریسی اعانت
	iv- پیاس	iv- طالب علم کے لیے منزل تک پہنچنے کا ذریعہ
	v- جائزہ	v- مقاصد، مواد، طریقہ تدریس، جائزہ
	vi- نصاب	vi- نصاب کی خوبیوں اور خامیوں کی جانچ کا طریقہ
	vii- سلیس	vii- ماحول کا درست اندازہ لگانے کا عمل
	viii- کورس	viii- خصوصی معیار سے مقداری مقابل کرنا
	ix- تجھیں	

انشائی حصہ

- 4- نصاب، سلیس اور کورس کی تعریف لکھیں اور ان کے باہمی فرق کی وضاحت مثالوں سے کریں۔
- 5- نصاب سے کیا مراد ہے؟ مختلف ماہرین کی آراء کی روشنی میں نصاب کی کمل اور جامع تعریف لکھیں اور نصاب کی نوعیت اور دائرہ کارک وضاحت کریں۔
- 6- جائزہ، پیاس اور تجھیں کے تصوراتی تعریف اور مفہوم بیان کریں اور ان کے باہمی فرق کی وضاحت مثالوں سے کریں۔
- 7- جائزہ سے کیا مراد ہے؟ ماہرین تعلیم کی آراء کی روشنی میں جائزہ کی تعریف بیان کریں تیز انسابی جائزہ کے اہم مقاصد کی تفصیل لکھیں۔